

गैस सिलेण्डर और बाइक चोरी करने वाले दो बदमाश गिरफ्तार

आरोपियों के कब्जे से 31 गैस सिलेण्डर तथा दो बाइक बरामद

जयपुर। विद्याधर नगर थाना पुलिस ने शहर के अलग-अलग जगहों से गैस सिलेण्डर और बाइक चोरी करने वाले दो शांतिर बदमाशों को गिरफ्तार किया है। पुलिस ने आरोपियों के कब्जे से चोरी की 31 गैस सिलेण्डर तथा एक पावर बाइक सहित दो मोटरसाइकिल बरामद की है। पुलिस ने दोनों आरोपियों से पूछताछ करने में जुटी है।



पुलिस ने गैस सिलेण्डर और बाइक चोरी करने वाले दो शांतिर बदमाशों को गिरफ्तार किया।

गिरफ्तार आरोपी अजय सोनी एवं संजय सोनी मूलतः कुचासन सिटी हाल किरायेदार ब्रह्मपुरी के रहने वाले हैं। पुलिस उपायुक्त जयपुर (उत्तर) राशि डोगराने बताया कि थाना विद्याधर नगर निवासी सिद्धार्थ जागिड ने रिपोर्ट दर्ज कराई थी, जिसमें उन्होंने बताया कि दो अज्ञात व्यक्ति उनके घर की गैलरी में रखे हुए गैस सिलेण्डर को चोरी कर ले गए। इस पर पुलिस ने एक विशेष टीम का गठन किया गया।

उन्होंने बताया कि आरोपियों को पकड़ने के लिए घटनास्थल के पास के पांच सौ सीसीटीवी फुटेज चैक किए तथा बदमाशों का रुट मैप तैयार किया गया। टीम ने इनपुट व तकनीकी

सहायता के आधार पर दोनों आरोपीयो को भद्रावस्ती स्थित सुनसान सरकारी क्वार्टर्स से गिरफ्तार कर लिया। प्रारम्भिक पूछताछ में दोनों बदमाशों ने शास्त्रीनगर, बनीपार्क, मुरलीपुरा, झोटवाडा, करधनी, विश्वकर्मा सहित अन्य इलाकों से सिलेण्डर चोरी की

करिब 60 से अधिक वारदात करना कबूल किया है। पुलिस ने बताया कि आरोपियों के कब्जे से विभिन्न गैस कंपनियों के 31 गैस सिलेण्डर व एक पावर बाइक सहित दो मोटरसाइकिल बरामद की है। पुलिस पूछताछ में आरोपियों ने बताया कि वे मौज-मस्ती और अपने शौक पूरा करने के लिए चोरी किए गैस सिलेण्डरों को ओने-पोने दामों में बेच देते थे। साथ आरोपियों ने यह भी बताया कि उन्होंने विधानसभा के सामने से एक बिना नंबर की डिलक्स बाइक भी चोरी की थी।

कार जलाने वाला आरोपी गिरफ्तार

जयपुर। मालवीय नगर थाना पुलिस ने मजदूरी के रूपों को लेकर धमकी देने और कार जलाने के मुख्य आरोपी को

घटना के बाद आरोपी पुलिस से बचने के लिए दिल्ली व इंदौर भाग गया था

दबोचा है। फिलहाल पुलिस आरोपित से पूछताछ की जा रही है। पुलिस उपायुक्त जयपुर पूर्व तेजस्वनी गौतम ने बताया कि पूरा पूरा मॉडल टाउन निवासी दीपक सामतानी ने 12 नवम्बर को मामला दर्ज करवाया कि मेरे घर पर आकर काम करने वाले कुछ कर्मचारियों ने मुझसे शराब के लिए रुपए मांगे। रुपए देने से मना करने पर आरोपियों ने उसके साथ गली-गलौच की और मुझे जान से मारने की धमकी दी।

शोर शराबा सुनकर आस-पास के लोग जमा हो गए, यह देखकर बदमाश भाग गए। देर रात बदमाश वापस आए और घर के बाहर खड़ी कार को आग के हवाले कर दिया। सीसीटीवी फुटेज के आधार पर बदमाशों की पहचान की गई। इस मामले में फरार मुख्य आरोपी मालवीय नगर निवासी हिमांशु यादव को पुलिस ने अरेस्ट कर लिया। घटना के बाद आरोपी पुलिस से बचने के लिए दिल्ली व इंदौर भाग गया था। इस मामले में एक आरोपी को पूर्व में गिरफ्तार कर लिया गया था।

चोरी का ट्रैक्टर मय ट्रौली बरामद



ट्रेक्टर-ट्रौली चोरी के तीन आरोपियों को पुलिस ने गिरफ्तार किया।

जयपुर। शास्त्रीनगर पुलिस ने चोरी का ट्रैक्टर मय ट्रौली को बरामद किया है। घटना के अनुसार परिवारी किशन लाल यादव निवासी लोहरवाडा थाना चौम जिला जयपुर ने शास्त्री नगर थाने में जाकर एक रिपोर्ट दर्ज कराई कि 8 दिसम्बर को मेरे ड्राइवर ने ट्रैक्टर ट्रौली को नगर निगम के सामने खड़ा किया था। 9 दिसम्बर को सुबह 6 बजे चैक किया तो ट्रैक्टर ट्रौली नहीं मिली। पुलिस ने रिपोर्ट पर मामला दर्ज किया। आरोपी

धौलपुर निवासी हेरन्ट, संदीप गुर्जर को पुलिस ने गिरफ्तार किया है। प्रकरण की गंभीरता को देखते हुए पुलिस उपायुक्त राशि डोगर डुडी आई.पी.एस. के आदेशानुसार माल की बरामदगी एवं मुल्जिमान की शीघ्र गिरफ्तारी के लिये अति.पुलिस उपायुक्त बजरंग सिंह के निर्देशन एवं सहायक पुलिस उपायुक्त शिवरतन गोदारा के सुपरविजन में थापाधिकारी शास्त्रीनगर दिलीप खदाव के नेतृत्व में टीम गठित की

गई। गठित टीम से घटनास्थल के आसपास लगे सीसीटीवी फुटेज खंगले। सीसीटीवी फुटेज से चोरों के रुट का पता करके मुल्जिमान को गिरफ्तार कर चोरी का माल ट्रैक्टर ट्रौली बरामद करने में सफलता प्राप्त की। मुल्जिमान वारदात को अंजाम देने से पहले आंटी रिक्षा लेकर आसपास के इलाके के रैकी करते थे। घटना के दो दिन पूर्व से मुल्जिमान ब्रजेश कुमार द्वारा रैक कर अन्य मुल्जिमानों के साथ मिलकर वारदात को अंजाम दिया

कौशल केंद्र का लोकार्पण आज

राज्य के सबसे बड़े कौशल विकास केंद्र में किया विधिवत हवन-पूजन

जयपुर। सूक्ष्म और लघु उद्योगों के अखिल भारतीय संगठन लघु उद्योग भारती द्वारा जयपुर के सीतापुर औद्योगिक क्षेत्र में नव निर्मित सोहन सिंह स्मृति कौशल विकास केंद्र का लोकार्पण कल 11 दिसंबर को अपराह्न 3 बजे किया जाएगा। औपचारिक लोकार्पण से पूर्व आज भवन में विदमंत्रों के समवेत स्वर के साथ विधिवत पूजन-अर्चन के साथ हवन का कार्यक्रम आयोजित किया।



सोहन सिंह स्मृति कौशल विकास केंद्र का विधिवत पूजन-अर्चन के साथ हवन किया।

इस अवसर पर इस बहुकौशल केंद्र के प्रणेता और लघु उद्योग भारती के राष्ट्रीय संगठन महामंत्री प्रकाश चंद्र, राष्ट्रीय उपाध्यक्ष ताराचंद्र गोयल, प्रदेश अध्यक्ष शांतिलाल बालडू, जोधपुर प्रांत संयुक्त महासचिव सुरेश विश्वनोई, नवरतन नारायण और सुनीता शर्मा ने

हवन में आहुति दी। संगठन के राष्ट्रीय सचिव नरेश पारीक, अरुण जाजोदिया, नटवरलाल अजमेरा, महेंद्र खुराना ने

सप्लीक इस हवन में सहभागिता की। राष्ट्रीय संगठन महामंत्री प्रकाश चंद्र ने कहा कि ये कौशल केंद्र प्रदेश के लिए

गौरवपूर्ण उपलब्धि है। इस अवसर पर प्रदेशभर से बड़ी संख्या में उद्यमी शामिल होंगे।

‘सऊदी अरब ने खनन और पेट्रोलियम सेक्टर में दिखाई रुचि’

खान एवं पेट्रोलियम विभाग के वरिष्ठ अधिकारियों के साथ निवेश पर चर्चा

जयपुर। प्रमुख शासन सचिव माईस एवं पेट्रोलियम टी रविकान्त ने बताया है कि सऊदी अरब के उपमंत्री शेख अब्दुल मजीद फलाह के नेतृत्व में राईजिंग राजस्थान ग्लोबल इन्वेस्टमेंट समिट में हिस्सा ले रहे प्रतिनिधिमण्डल ने राज्य में खनिज और पेट्रोकेमिकल क्षेत्र में निवेश में रुचि दिखाई है। उन्होंने बताया कि माईस एवं पेट्रोलियम विभाग के वरिष्ठ अधिकारियों के साथ सऊदी अरब के उप मंत्री शेख अब्दुल मजीद फलाह और शेख अब्दुला के साथ संभाषनाओं पर विस्तार से चर्चा की।

खनन के साथ ही पेट्रोकेमिकल क्षेत्र में निवेश पर दिखाई खास रुचि

अतिरिक्त निदेशक माईस बीएस सोदा ने सऊदी अरब दल के सदस्यों को विस्तार से प्रदेश में उपलब्ध मिनरल्स, सक्सप्लोरेशन और निकट भविष्य में होने वाले मिनरल ब्लॉकों की विस्तार से जानकारी दी। उन्होंने बताया कि राजस्थान में डेकोरेटिव स्टोन्स के साथ ही क्रिटिकल व स्ट्रेटेजिक मिनरल्स के डिपोजिट्स हैं और चरणबद्ध तरीके से

इन्के ब्लॉक्स तैयार कर ऑक्शन किए जा रहे हैं। अतिरिक्त निदेशक पेट्रोलियम अजय शर्मा ने राजस्थान रिफाइनरी और उसके आसपास के क्षेत्र में पेट्रोकेमिकल जोन विकसित होने की विस्तार से जानकारी दी। उन्होंने प्रदेश में उपलब्ध क्रूड ऑयल और गैस के भण्डारों की खोज और दोहन के संबंध में पीपीटी के माध्यम से अंदाजा लगाया। सऊदी अरब के उप मंत्री शेख अब्दुल मजीद फलाह और मुख्यकार्यकारी अधिकारी रीशख अब्दुला ने खनिज के साथ ही रिफाइनरी के आस पास के क्षेत्र में विकसित हो

रहे पेट्रोकेमिकल जोन में औद्योगिक निवेश में रुचि दिखाई है। गौरतलब है कि शासन सचिव वित्त व्यय नवीन जैन सऊदी अरब से निवेश के संबंध में राज्य सरकार के प्रभारी अधिकारी हैं और वह राज्य सरकार और सऊदी अरब के प्रतिनिधियों के बीच समन्वय बैठते हुए प्रदेश में अधिक से अधिक विदेशी निवेश लाने के प्रयास कर रहे हैं। खनिज विभाग के प्रतिनिधिमण्डल में अतिरिक्त निदेशक एमपी मीणा, एडीजी आलोक जैन, एसजी सुनील वर्मा, राजकुमार मीणा अन्य अधिकारी थे।

राजस्थान में निजी कंपनियों ने सीएसआर नीति के तहत 5 साल में 3800 करोड़ रूपए सामाजिक दायित्वों में किए खर्च : मदन राठौड़

‘मोदी सरकार की नीतियों के चलते देश में 5 साल में सीएसआर फंड में 50 फीसदी बढ़ोतरी’

जयपुर। राज्यसभा सांसद एवं भाजपा प्रदेश अध्यक्ष मदन राठौड़ ने कहा कि प्रदेश में निजी क्षेत्र में कार्य कर रही कंपनियों ने कारपोरेट सामाजिक उत्तर दायित्व (सीएसआर) का निर्वहन करते हुए पिछले 5 साल में 3800 करोड़ रूपए से अधिक की धन राशि सामाजिक कार्यों में खर्च की है। इतना ही नहीं, निजी कंपनियों का द्वारा साल दर साल कारपोरेट सामाजिक दायित्व में खर्च की जा रही राशि में लगातार बढ़ोतरी हो रही है। 5 साल पहले जहां

राजस्थान में सीएसआर फंड के तहत 2018-19 में 595.49 करोड़ रूपए खर्च किए गए, वहीं 2022-23 में यह राशि 1102.16 करोड़ हो गई। राज्यसभा सांसद मदन राठौड़ द्वारा सीएसआर नीति के संबंध में लगाए गए सवाल के जवाब में केंद्रीय वित्त एवं कारपोरेट कार्य मंत्री निर्मला सीतारमण ने यह जानकारी दी।

राठौड़ ने बताया कि प्रधानमंत्री नरेंद्र मोदी के नेतृत्व में निजी सेक्टर में निवेशक लगातार निवेश कर रहे हैं और

मोदी सरकार की पारदर्शी नीतियों के चलते निजी कंपनियों को सालाना मुनाफा भी लगातार बढ़ रहा है। ऐसे में कंपनियों द्वारा सीएसआर समिति का गठन कर सामाजिक कार्यों में भी खर्च कर रही है। देश में इंटरनेट बैंकिंग और ऑनलाइन ट्रांजेक्शन बढ़ने से निजी सेक्टर की कंपनियों द्वारा सभी डेटा ऑनलाइन किया जा रहा है। मोदी सरकार की नीतियों के चलते 5 साल में सीएसआर फंड राजस्थान में दोगुने से भी अधिक हो गया, वहीं देश में

करिबन 50 फीसदी बढ़ोतरी देखने को मिली है। राज्यसभा सांसद राठौड़ ने बताया कि सामाजिक दायित्वों की पालना करते हुए कारपोरेट कंपनियों ने देश में पिछले 5 साल में करिबन 1 लाख 30 हजार करोड़ से अधिक की धन राशि सामाजिक कार्यों में लगाई है। देश में 2018-19 में 20217.65 करोड़ रूपए खर्च किए गए, वहीं अगले चार साल तक इसमें लगातार बढ़ोतरी दर्ज की गई और 2022-23 में यह राशि 29987.92

करोड़ करोड़ हो गई। उन्होंने बताया कि सीएसआर नीति के तहत देश की ऐसी कंपनियों जिसका शुद्ध मुनाफा सालाना 5 करोड़ से अधिक हो, 1 हजार करोड़ रूपए या इससे अधिक का कारोबार हो या फिर 500 करोड़ रूपए या अधिक की निवल संपत्ति हो ऐसे कंपनियों द्वारा सामाजिक उत्तर दायित्वों को निर्वहन करते हुए शुद्ध लाभ का कम से कम 2 प्रतिशत धनराशि कारपोरेट सामाजिक दायित्व (सीएसआर) के तहत खर्च करनी होगी।

रेलवे की प्रदर्शनी का महाप्रबंधक अमिताभ ने किया अवलोकन

जयपुर। उत्तर पश्चिम रेलवे द्वारा प्रताप नगर स्थित जेईसीसी में लगे राईजिंग राजस्थान ग्लोबल एक्सपो में प्रदर्शनी लगाई गई है।

मनोरंजन के लिए ऑनलाइन क्विज और सेल्फी स्क्रीन भी लगाए

उत्तर पश्चिम रेलवे के मुख्य जनसंपर्क अधिकारी कैप्टन शशि किरण के अनुसार रेलवे ने अपनी विरासत, तकनीकी उन्नयन और आधुनिकता को दर्शाती हुई प्रदर्शनी लगाई है। महाप्रबंधक अमिताभ ने रेलवे की स्टॉल का उद्घाटन एवं अवलोकन किया तथा जनसंपर्क विभाग द्वारा किए गए प्रयासों की प्रशंसा की। अपर महाप्रबंधक अशोक माहेस्वरी सहित रेलवे के विभागध्यक्ष, अन्य

अधिकारियों, सम्पूर्ण भारत से आये उद्यमियों, एक्सपो में आये कई देशों के प्रतिनिधियों सहित सैंकड़ों डेलीगेट्स ने प्रदर्शनी का अवलोकन किया। दूसरे दिन भी रेलवे प्रदर्शनी के लिए लोगों का आकर्षण बना रहा। माननीया विधायक श्रीमती अनीता भदेल एवं श्रीमती दीपिका माहेस्वरी ने भी रेलवे प्रदर्शनी का अवलोकन कर प्रशंसा की। विभिन्न देशों के डेलीगेट्स सहित

मोडिया प्रतिनिधियों ने भी प्रदर्शनी का अवलोकन किया। प्रदर्शनी में वंदे भारत, नमो भारत, स्लीपर वंदे भारत, जयपुर स्टेशन के पुनर्विकास का 3डी मॉडल, विभिन्न प्रकार के इंजनों के आकर्षित मॉडल प्रदर्शित किए गए हैं। साथ आगंतुकों के मनोरंजन के लिए ऑनलाइन क्विज और सेल्फी स्क्रीन भी लगाए गए हैं। नेशनल रेल म्यूजियम, नई दिल्ली से मंगाए गए फेयरी क्वीन इंजन के मॉडल, मग, पेंटिंग्स एवं अन्य सामग्रिया भी प्रदर्शनी और बिक्री के लिए रखी गई हैं। तीन दिन तक चलने वाली इस प्रदर्शनी का समापन 11 दिसंबर को होगा।

गीता में है सर्वोत्तम सिद्धांत : प्रो. दुबे

संस्कृत विश्वविद्यालय में गीता जयंती समारोह



गीता जयंती के अवसर पर जगद्गुरु रामानंदाचार्य राजस्थान संस्कृत विश्वविद्यालय में अनेक प्रतियोगिताएं और व्याख्यान आयोजित हुए।

जयपुर। गीता जयंती के अवसर पर जगद्गुरु रामानंदाचार्य राजस्थान संस्कृत विश्वविद्यालय में अनेक प्रतियोगिताएं और व्याख्यान आयोजित हुए। समारोह संयोजक शास्त्री कोसलेंद्रदास ने बताया कि समारोह में 30 विद्यार्थियों ने विभिन्न विषयों पर भाषण दिए और गीता के श्लोकों का सस्वर वाचन किया। समारोह की अध्यक्षता करते हुए कुलपति प्रो. रामसेवक दुबे ने कहा कि

श्रीमद्भगवद्गीता एक अद्भुत ग्रंथ है, जिसमें भगवान श्रीकृष्ण ने हमें जीवन के सर्वोत्तम सिद्धांतों के बारे में बताया। गीता का संदेश आज भी हमारे जीवन को दिशा देने में सक्षम है। इसमें 18 अध्याय और 700 श्लोक हैं, जो व्यक्ति को कर्तव्य, योग, धर्म, कर्म और ध्यान के विषय में सिखाते हैं। मुख्य वक्ता डॉ. राजधर मिश्र ने कहा कि जीवन में बहुत सी समस्याएं आती हैं, पर गीता हमें सिखाती है कि

हमें उन समस्याओं का सामना साहस और धैर्य से करना चाहिए। गीता का उपदेश हमें बताता है कि यदि हम ईश्वर के प्रति श्रद्धा और विश्वास रखें और सही मार्ग पर चलें, तो कोई भी कठिनाई हमें पराजित नहीं कर सकती। कार्यक्रम में राजस्थान मंत्र प्रतिष्ठान के निदेशक डॉ. देवेन्द्र कुमार शर्मा ने गीता पाठ किया, जिसमें छात्र एवं शिक्षक सम्मिलित हुए। संचालन डॉ. खुशबू शर्मा ने किया।

‘बांग्लादेश में मानवाधिकार उल्लंघन पर संयुक्त राष्ट्र करे हस्तक्षेप’

जयपुर। बांग्लादेश में हिंदुओं और अन्य धार्मिक अल्पसंख्यकों पर हो रहे हिंसक अत्याचार और मानवाधिकार उल्लंघन की गंभीर स्थिति पर चिंता जताते हुए राजस्थान के प्रबुद्धजनों ने संयुक्त राष्ट्र महासचिव और राष्ट्रपति के नाम राज्यपाल को ज्ञापन सौंपा। ज्ञापन में बांग्लादेश में हिन्दुओं पर हो रही नियोजित हिंसा को रोकने, उनके मानवाधिकारों की रक्षा करने और शांति सेना भेजने की मांग की गई।



राजस्थान के प्रबुद्धजनों ने संयुक्त राष्ट्र महासचिव और राष्ट्रपति के नाम राज्यपाल को ज्ञापन सौंपा।

ज्ञापन में कहा गया कि बांग्लादेश में शेख हसीना सरकार के तख्तापलट और मोहम्मद यूनुस की ताजपोशी के बाद से धार्मिक अल्पसंख्यकों (हिंदू, बौद्ध, सिख, ईसाई आदि) पर अत्याचार चरम पर हैं। कट्टरपंथी संगठनों द्वारा हिंदुओं के घरों और धार्मिक स्थलों पर हमले किए जा रहे हैं। इस्कोन मंदिरों पर हमले और देव मूर्तियों को अपमानित करने की घटनाएं इसके उच्चतम उदाहरण हैं। बांग्लादेश में धार्मिक कट्टरपंथियों द्वारा हिंदुओं पर अत्याचार से वहां मानवाधिकारों का खुल्लम-खुल्ला उल्लंघन हो रहा है तथा वहां की सरकार मूक दर्शक ही नहीं बनी हुई है बल्कि कट्टरपंथियों का संरक्षण भी कर

रही है। धार्मिक कट्टरपंथी हिंदुओं पर धर्मांतरण के लिए दबाव बना रहे हैं। धर्मांतरण नहीं करने पर अत्याचार कर रहे हैं। झूठे मुकदमों में स्वामी चिन्मय कृष्ण दास ब्रह्मचारी जैसे अनेक धार्मिक संस्थाओं से जुड़े लोगों को जेलों में डाला जा रहा है। ज्ञापन में बांग्लादेश में मानवाधिकार उल्लंघनों पर रोक

लगाने, यूएन प्रतिनिधिमंडल भेजकर स्थिति को जांच करने और हिंदू समुदाय के पुनर्वास एवं क्षतिपूर्ति की मांग की गई। साथ ही, संयुक्त राष्ट्र से बांग्लादेश में शांति सेना भेजने की भी अपील की गई है।

प्रतिनिधि मण्डल में मौजूद उच्च न्यायालय के सेवानिवृत्त न्यायाधीश एनके जैन ने बताया कि राजस्थान नागरिक वृन्द बांग्लादेश की घटनाओं को लेकर राज्यपाल से मिले हैं। यूएनओ के महासचिव के नाम राज्यपाल को ज्ञापन दिया है। हमारी मांग है बांग्लादेश में हिन्दुओं पर हो रहे अमानवीय अत्याचारों को तुरन्त प्रभाव से रोका जाए। मानवाधिकारों की रक्षा की जाए। यूनाइटेड नेशंस ह्यूमन राइट्स काउंसिल बांग्लादेश में प्रतिनिधि मंडल भेज

राजस्थान के प्रबुद्धजनों की मांग मानवाधिकारों का संरक्षण सुनिश्चित करें। सुनियोजित हिंसा के शिकार हुए पीडित समुदाय की क्षतिपूर्ति एवं पुनर्वास हो। संयुक्त राष्ट्र संघ की शांति सेना को बांग्लादेश भेजा जाए तथा भविष्य में हिन्दुओं की सुरक्षा और धार्मिक स्वतंत्रता के लिए संवैधानिक व्यवस्था यूएनओ की निगरानी में बनाए। प्रतिनिधि मंडल में उच्च न्यायालय के सेवानिवृत्त मुख्य न्यायाधीश एनके जैन, प्रशांत अटावाल, सेनि सैन्य अधिकारी कर्नल देवानंद लोमरोड, लेफ्टिनेंट कर्नल महावीर सैनी, सेनि नौसेना अधिकारी कमांडर प्रियंका चौधरी, पूर्व कुलपति मोहनलाल छीपा, अल्पसंख्यक आयोग के पूर्व अध्यक्ष जसवीरसिंह, सेनि पुलिस अधिकारी कन्हैयालाल बैरवाल, अरिथ्य रोग विशेषज्ञ रमेश अटावाल और सेनि बैंक अधिकारी श्याम मनोहर मौजूद थे। ज्ञापन पर विभिन्न क्षेत्रों में कार्यरत रहे प्रबुद्धजनों ने हस्ताक्षर किए हैं। इनमें न्यायाधीश, प्रशासनिक सेवा के अधिकारी, सैन्य अधिकारी और शिक्षाविद शामिल हैं।